

(CD-66) ૦૩. દાદા વર્તે સ્વ-સમય જીનેશ્વરા

‘દાદા’ વર્તે સ્વ-સમય, જિનેશ્વરા મોહ-ક્ષીણા;
અકર્તાના ઉપયોગ, જગત-ખેલ સત્ય-લીલા. --- ‘દાદા’ ...

મોક્ષદાની “જ્ઞાની” કહે: “અમે છીએ માત્ર નિમિત્તા!”
અલૌકિક ‘આ’ સરળતા, અટપટી દશા અતીત.

મૂળ કારણ પ્રયોગ, પ્રત્યક્ષ મૂર્તામૂર્ત;
મહાદાન ઉપાદાન, સ્વ-હસ્તે નિજાત્મ શુદ્ધ. --- ‘દાદા’ ...

નિસ્પૃહા ઉપકાર, નિર્ભેદ કરૂણા;
નિષ્પ્રશ્ને ઉત્તરાર્થ, મોક્ષાર્થ નિપુણ ‘આ’.

‘જ્ઞાન’-‘જ્ઞાન’ કૃપા થકી, વર્તે ભાવ નૈમિત્તિક;
દ્રષ્ટિ નિર્દોષ થાય, શુદ્ધ આત્મ અલિંગિક. --- ‘દાદા’ ...

જગત-નાટ્યે માત્ર પાત્ર, પ્રાકૃતિક રમકડા;
આત્મ-વસ્તુ દેહ-પાત્રે, નૈમિત્તિક ભ્રમરડા.

‘જેમ છે તેમ’ તેથી, ઊંધું ભાળે જગત-જ્ઞાન;
સાપેક્ષ અપેક્ષાએ, ભ્રાંતિ મિશ્ર ખેંચતાણ. --- ‘દાદા’ ...

નૈમિત્તિક ભાવથી જ, ચિત્ત-વિક્ષેપ ટળે;
શુદ્ધ ચિત્ત નિરપેક્ષ, એકત્વ સત્ય ફળે.

જગતકલ્યાણની, ભાવના હર શ્વાસની;
નૈમિત્તિક પ્રગટ આત્મ-સિદ્ધિ નિર્વાસની. --- ‘દાદા’ ...

‘જ્ઞાન’-“જ્ઞાની” નિદિધ્યાસ, સ્વ-સમયા શુક્લધ્યાન;
અનંત શક્તિ સ્રોત, કીર્તને તદરૂપ વિતાન.

ભક્તિ નવધ્યાસ યોગ, સંયોગા મોક્ષ-યાન;
નમસ્કાર વીતરાગ, પૂર્ણાર્કે નિષ્કામ. --- ‘દાદા’ ...

પરમાત્મ દેશના, નવનીત માધ્યમ;
દેવી-દેવતાઈ કૃપા, મોક્ષ-યજ્ઞે પૂર્ણત્વમ.

પ્રત્યક્ષ મોક્ષ, મૂર્ત, સરસ્વતી સૂક્ષ્મતમ;
જગતકલ્યાણી સિદ્ધ, આશિષે ‘આ’ મૌન પરમ.

